



سوال

(56) گداگروں کو صدقہ و خیرات دینا کیسا ہے؟

جواب

السلام علیکم ورحمۃ اللہ وبرکاتہ

گداگروں یعنی فقیروں کے بارے میں جو بھیک مانگتے ہیں بتائیں کہ کن کو صدقہ دینا جائز ہے اور کن کو دینا ناجائز ہے مکمل وضاحت کریں؟ (عرفان افضل۔ بجلوال ضلع سرگودھا)

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اللہ وحدہ لا شریک لہ نے صدقات و خیرات کا ذکر کرتے ہوئے فرمایا ہے:

وَمَا تُنْفِقُوا مِنْ خَيْرٍ فَلَا نَفْسِكُمْ وَمَا تُنْفِقُونَ إِلَّا ابْتِغَاءَ وَجْهِ اللَّهِ وَمَا تُنْفِقُوا مِنْ خَيْرٍ لَوْ لَمْ يَأْتِكُمْ وَأَنْتُمْ لَا تَعْلَمُونَ ۚ **۲۷۲** لِلْفُقَرَاءِ الَّذِينَ أُحْصِرُوا فِي سَبِيلِ اللَّهِ لَا يَسْتَطِيعُونَ ضَرْبًا فِي الْأَرْضِ يَحْتَسِبُ لَهُمُ الْإِغْنَاءُ مِنَ التَّعَفُّفِ تَعْرِفَهُمْ بَيْسَاتِهِمْ لَا يُبْلِغُونَ النَّاسَ الْإِحْفَافًا وَمَا تُنْفِقُوا مِنْ خَيْرٍ فَإِنَّ اللَّهَ بِهِ عَلِيمٌ **۲۷۳** ... سورة البقرة

"اور جو بھی تم بھلی چیز اللہ کی راہ میں خرچ کرو گے اس کا فائدہ خود پاؤ گے۔ تمہیں صرف اللہ کی رضا مندی طلب کرنے کے لیے خیرات کرنی چاہیے اور جو بھی تم بھلی چیز خرچ کرو گے تمہیں اس کا پورا پورا بدلہ دیا جائے گا اور تم پر ظلم نہیں کیا جائے گا۔ صدقات کے مستحق صرف وہ فقراء ہیں جو اللہ کی راہ (جہاد) میں روک دیے گئے۔ جو زمین میں (کاروبار وغیرہ) کے لیے چل پھر نہیں سکتے، نادان لوگ ان کی بے سواالی کی وجہ سے انہیں مال دار خیال کرتے ہیں، آپ ان کی علامت سے انہیں پہچان لیں گے۔ وہ لوگوں سے چمٹ کر سوال نہیں کرتے اور تم جو کچھ مال خرچ کرو گے بے شک اللہ تعالیٰ اسے جلنے والا ہے۔"

اس آیت کریمہ سے معلوم ہوا کہ ہمارے صدقات و خیرات اور اموال کے مستحق وہ لوگ ہیں جو جہاد فی سبیل اللہ میں روکے گئے ہیں اور اتنے فقراء و محتاج ہیں کہ ضرورت کے ہوتے ہوئے بھی لوگوں کے آگے ہاتھ پھیلا کر دست سوال دراز نہیں کرتے کیونکہ دوسروں کے سامنے ہاتھ پھیلانا ان کی خودداری اور عزت نفس کے خلاف ہے اس آیت کریمہ میں فقیر و غریب کے وصف جو ذکر کیے گئے ہیں وہ انتہائی قابل توجہ ہیں۔

(1) التعفف (2) الحاف

تعفف کا مطلب سوال سے بچنا یعنی فقر و غربت کے باوجود لوگوں سے سوال کرنے سے گریز کریں گے۔ کیونکہ شریعت اسلامیہ میں بھیک مانگنے کو پسند نہیں کیا گیا۔ زبیر رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا۔

"لأن يأخذ أحدكم جلباً يأتي محرمةً اسطب على ظهره فيئيبها، فيفتح الله بابها وجهه، خير له من أن يسأل الناس أعطوه أو منوه" .

(سنن ابن ماجه، كتاب الزكاة، باب كراهية المستسنة (1836) واللفظ له - صحيح البخاري، كتاب الزكاة، باب الاستعفاف عن المستسنة (1471) مسند احمد 1/164 (167'

"تم میں سے کوئی شخص اپنی رسی پکڑ کر پہاڑ پر جائے اور اپنی پشت پر لکڑیوں کا گٹھا لاد کر لائے اور اسے فروخت کر کے اس کی قیمت پر قناعت کرے تو اس کے حق میں لوگوں سے سوال کرنے سے بہتر ہے لوگ اسے دیں یا نہ دیں۔"

یہی حدیث الجوهریة رضی اللہ عنہ سے :

(صحیح البخاری، کتاب الزكاة، باب الاستعفاف عن المستسنة (1470 وغیرہ) مسلم، الموطأ للمالك، نسائی، کتاب الزكاة، باب المستسنة (2583) مسند احمد 2/257 (395'418'496 وغیرہ میں بھی موجود ہے۔

ثوبان رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا :

ومن يتخيل لي بواجبةً يقتل ذابحةً، قال: قال ثوبان: ثأ، قال: "لا تسأل الناس شيئاً". قال: فان كان نوطاً نبت، فما نبت لاعتبنا ونبت، حتى ينزل فإففة"

(سنن ابن ماجه، كتاب الزكاة، باب كراهية المستسنة (1837) واللفظ له، الوداؤد، كتاب الزكاة، باب كراهية المستسنة (1643) نسائی، كتاب الزكاة، باب فضل من لا يسأل الناس شيئاً (2589) مستدرک حاکم /1412، الترغيب والترهيب (1/581)

"جو شخص میری ایک بات قبول کر لے میں اس کے لیے جنت کا ذمہ لیتا ہوں۔ میں نے کہا میں قبول کرتا ہوں۔ آپ صلی اللہ علیہ وسلم نے فرمایا : لوگوں سے کسی چیز کا بھی سوال نہ کر، ثوبان رضی اللہ عنہ کی حالت یہ تھی کہ وہ سوار ہوتے اور ان کو کوڑا گر جاتا تو وہ کسی سے یہ نہ کہتے کہ میرا کوڑا مجھے پکڑا دو بلکہ خود اتر کر اٹھاتے۔"

عبداللہ بن مسعود رضی اللہ عنہ نے کہا کہ رسول کریم صلی اللہ علیہ وسلم نے فرمایا :

من سأل ولد ما يبيع به جارت مسأته لم يقيمته خذوا أو غموا أو كدوا أو جانی وجره " قيل : يا رسول الله وما يبيعه؟ قال : غموس درهما، أو قيمته من الذهب"

(صحیح ابن ماجه، كتاب الزكاة، باب من يسأل عن ظهر غنى (1502) سلسلة الاحاديث الصحيحة (499) نسائی، كتاب الزكاة، باب حد الغنى (2591) الوداؤد، كتاب الزكاة، باب من يعطى من الصدقة وحد الغنى (1626) ترمذی، كتاب الزكاة، باب ما جاء من تحل له الزكاة (651'650)

"جس شخص نے سوال کیا اور اس کے پاس اتنا مال ہو جو اسے کفایت کرتا ہے تو قیامت کے دن وہ سوال اس کے چہرے پر چھلا ہوا نشان بن کر آئے گا۔ سوال کیا گیا اسے اللہ کے رسول صلی اللہ علیہ وسلم آدمی کو کتنا مال کفایت کرتا ہے؟ آپ صلی اللہ علیہ وسلم نے فرمایا : پچاس درہم یا اتنی قیمت کا سونا۔"

مذکورہ بالا احادیث صحیحہ سے معلوم ہوا کہ شریعت کی نظر میں لوگوں کے آگے دست سوال دراز کرنا معیوب ہے کوئی خود دار انسان اسے پسند نہیں کرتا جس شخص کے پاس اتنا مال ہو کہ وہ اسے کفایت کرتا ہو پھر بھی وہ بھیک مانگنے تو اس کا بھیک مانگنا قیامت کے دن اس کے منہ پر زخم کا نشان ہوگا اور جو آدمی مسلسل بھیک مانگتا رہتا ہے قیامت والے دن اس کے چہرے پر گوشت نہیں ہوگا۔

عبداللہ بن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا :



"ما يزال الرجل يسأل الناس حتى يأتي يوم القيامة ليس في وجهه مرقة ثم"

(صحیح البخاری، کتاب الزکاة، باب من سال الناس تکثرا (1484) صحیح مسلم، کتاب الزکاة، باب کراهة المسئلة للناس (103/1040/104) نسائی، کتاب الزکاة، باب المسئلة (2584))

"آدمی لوگوں سے ہمیشہ سوال کرتا رہتا ہے یہاں تک کہ وہ قیامت والے دن اس حالت میں آئے گا کہ اس کے چہرے پر گوشت کا ایک ٹکڑا بھی نہ ہوگا۔"

لہذا لوگوں سے بھیک مانگنے سے، پینا چلے جو آدمی لوگوں سے بھیک مانگنے سے بچنا چاہے اللہ تعالیٰ اسے توفیق عطا فرمادیتا ہے۔

ابوسعید خدری رضی اللہ عنہ سے روایت ہے کہ بعض انصاری صحابہ نے رسول اللہ صلی اللہ علیہ وسلم سے سوال کیا آپ صلی اللہ علیہ وسلم نے انہیں دے دیا انہوں نے پھر سوال کیا آپ صلی اللہ علیہ وسلم نے انہیں دے دیا۔ انہوں نے پھر سوال کیا آپ صلی اللہ علیہ وسلم نے انہیں دے دیا، یہاں تک کہ جو کچھ آپ صلی اللہ علیہ وسلم کے پاس تھا ختم ہو گیا۔ آپ صلی اللہ علیہ وسلم نے فرمایا:

يايكون عندي من غير فلان أذخره عظمي، ومن يستغفب لغير الله، ومن يستغفب لغير الله، وما أعطى أحد عطاء غير أو أوسع من الضمير"

"جو کچھ میرے پاس مال ہوتا ہے میں اسے یتیم سے روک کر نہیں رکھتا جو شخص سوال سے بچاؤ طلب کرتا ہے اللہ تعالیٰ اسے بچا دیتا ہے اور جو غنا طلب کرتا ہے اللہ اسے غنا دے دیتا ہے اور جو صبر کرنے کی کوشش کرتا ہے اللہ اسے صبر کی توفیق دے دیتا ہے۔ کسی شخص کو صبر سے بڑھ کر وسیع اور خیر والی چیز نہیں دی گئی۔"

(صحیح البخاری، کتاب الزکاة، باب الاستغفاف عن المسئلة 1469، صحیح مسلم، کتاب الزکاة، باب فضل التعتف والصبر (124/1053) ترمذی، کتاب البر والصلوة، باب ما جاء في الصبر (2024) نسائی، کتاب الزکاة، باب الاستغفاف عن المسئلة (2587) ابوداؤد، کتاب الزکاة، باب في الاستغفاف (1644))

لہذا ہر مسلم کو اللہ تعالیٰ سے دعا کرنی چاہیے کہ وہ ہمیں لوگوں کے آگے دست سوال دراز کرنے اور بھیک مانگنے سے بچا کر رکھے اور وہ مسلم کامیاب ہے جو اپنے رزق پر قناعت کرے اور کسی سے سوال نہ کرے۔ جیسا کہ عبد اللہ بن عمر بن العاص رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

"قد أفلح من أسلم وزرق كافا وفتحوا الله بما آتاه"

(صحیح مسلم، کتاب الزکاة، باب في الكفاف والقناعة (125/154)، سنن ابن ماجہ (4138) ترمذی (2348) شرح السنن (14/240)، مسند احمد (173/2/168)، بیہقی (4/196، حلیۃ الاولیاء (6/129))

"کامیاب ہو گیا وہ شخص جو اسلام لایا اور حسب ضرورت روزی دیا گیا اور جو اللہ تعالیٰ نے اسے عطا کیا اس پر اسے قناعت کی توفیق بخشی۔"

لہذا بہترین مسلمان وہ بھی ہے جو حسب ضرورت روزی دیا گیا تو اس نے اس پر ہی قناعت کی اور لوگوں سے بھیک نہیں مانگی، اللہ تعالیٰ ہمیں بھیک مانگنے سے محفوظ فرمائے اور جتنی روزی وہ عطا کرے اس پر قناعت کی توفیق بھی عطا کرے۔

اور اگر ماتحت الاسباب سوال کرنے سے کوئی چارہ نہ ہو تو اللہ تعالیٰ کے نیک بندوں سے سوال کر لیا جائے کیونکہ نیک لوگ جو صدقہ و خیرات سے کام لیتے ہیں وہ اللہ کی رضا کے حصول کے لیے فقراء و مساکین کا تعاون کرتے ہیں اور مسائل کو محروم نہیں کرتے۔ عام دنیا دار لوگ اگر ایک آدھ بار تعاون کر بھی دیں تو وہ لوگ انسان کی عزت نفس اور خودداری کو مجروح بھی کر دیتے ہیں جب کہ خوف خدا رکھنے والے لوگ انسان کی محتاجی اور فقر سے ناجائز فائدہ نہیں اٹھاتے حتیٰ کہ کسی موقع پر کئے ہوئے اپنے تعاون کو جھٹلانے تک نہیں۔ اس سے انسان کی

حرمت و عزت بھی محفوظ رہتی ہے جس طرح انصار صحابہ (رضی اللہ عنہم) نے رسول کریم صلی اللہ علیہ وسلم سے سوال کیا۔ (واللہ اعلم)

الحاف :

سورۃ البقرہ کی اس آیت کریمہ میں مسکین کی دوسری صفت "الحاف" بیان ہوئی ہے یعنی وہ لوگوں سے چمٹ کر سوال کرنے سے گریز کرتے ہیں۔ بعض مفسرین نے الحاف کے معنی کیے ہیں، بالکل سوال نہ کرنا کیونکہ ان کی پہلی صفت "عفت" بیان کی گئی ہے۔ (فتح القدير) اور بعض نے کہا ہے کہ وہ سوال میں الحاح و زاری نہیں کرتے اور جس چیز کی انہیں ضرورت نہیں ہے اسے لوگوں سے طلب نہیں کرتے اس لیے کہ الحاف یہ ہے کہ ضرورت نہ ہونے کے باوجود (بطور پیشہ) لوگوں سے مانگے (تفسیر احسن البیان ص 154)

فمن المسكين بنى الطواف الذي يطوف على الناس فترؤه للفتنة والفتيان، والثرثرة والثرثان، قالوا: فما المسكين يا رسول الله؟ قال: الذي لا يجد غنى يغنيه، ولا يظن أن يفتقد غنيه، ولا ينال الناس شيئا"

(صحیح مسلم، کتاب الزکاة، باب المسکین الذی لا یجد غنی ولا یظن له فی تصدق علیہ (11/1039) واللفظ له صحیح البخاری، کتاب الزکاة، باب قول اللہ عزوجل (لَا يَسْأَلُونَ النَّاسَ إِحْفَافًا) (1476)

"مسکین وہ نہیں ہے جو ایک ایک دو دو لقمے یا ایک ایک دو دو کھجور کے لئے لوگوں کے در پر جا کر سوال کرتا ہے۔ صحابہ کرام (رضی اللہ عنہم) نے کہا یا رسول اللہ صلی اللہ علیہ وسلم پھر مسکین کون ہے؟ آپ صلی اللہ علیہ وسلم نے فرمایا "مسکین وہ ہے جو حسب ضرورت مال نہیں پاتا اور اس کا ادراک نہیں کیا جاتا کہ اس پر صدقہ کیا جائے اور نہ ہی وہ لوگوں سے کسی چیز کا سوال کرتا ہے۔"

صحیح مسلم میں مذکورہ باب کے تحت ابو ہریرہ رضی اللہ عنہ سے اس طرح بھی روایت مروی ہے کہ آپ صلی اللہ علیہ وسلم نے فرمایا:

ليس المسكين الذي ترؤه الثرة، ولا الثرة، ولا الفتنة، ولا الفتان، إنما المسكين الذي يتخفف، واقرؤوا ان شئتم (لَا يَسْأَلُونَ النَّاسَ إِحْفَافًا)."

"مسکین وہ نہیں جو ایک ایک دو دو کھجور یا ایک ایک دو دو لقمے کے لیے در در پھرتا ہے مسکین تو وہ ہے جو سوال کرنے سے بچتا ہے اگر تم چاہو تو یہ آیت کریمہ پڑھو (کہ وہ لوگوں سے چمٹ کر سوال نہیں کرتے)۔"

نیز دیکھیں صحیح البخاری، کتاب التفسیر، باب لَا يَسْأَلُونَ النَّاسَ إِحْفَافًا (4539)

الحاف کے متعلق رسول اللہ صلی اللہ علیہ وسلم کی چند ایک احادیث صحیحہ ملاحظہ ہوں۔

معاویہ رضی اللہ عنہ نے کہا کہ رسول اللہ صلی اللہ علیہ وسلم نے فرمایا:

"لا تخفوا في السادة فوالله لا يمانى أحد منهم شيئا، فخرج له مسأته مني شيئا وانا لا كاره، فيأرك له فيما أعطيه""

(صحیح مسلم، کتاب الزکاة، باب النسخی عن المسئلة (99/1038) نسائی، کتاب الزکاة، باب الاحاف فی المسئلة (2592) مسند احمد 4/98، بیہقی 4/196، مستدرک حالم 2/62، طبرانی کبیر 19/348، حلیۃ الاولیاء 4/81)

"گڑگڑا کر اور چمٹ کر سوال نہ کرو، اللہ کی قسم! تم میں سے جو کوئی مجھ سے کوئی چیز مانگتا ہے اور اس کا سوال مجھ سے کوئی چیز نکلوا لیتا ہے اور میں اسے ناپسند کر رہا ہوتا ہوں تو جو میں اس کو دیتا ہوں اللہ اس میں برکت نہ دے گا۔"

اس حدیث سے معلوم ہوا کہ الحاف یعنی کسی کے سامنے الحاج و زاری کر کے اور جھٹ کر سوال کرنا منع ہے جس شخص کے پاس چالیس درہم ہوں پھر وہ لوگوں سے گریہ و زاری کر کے سوال کرے تو وہ ملحق ہے۔

ابوسعید خدری رضی اللہ عنہ سے روایت ہے کہ :

رضی اللہ عنہما قال: من استغنى أغناه الله عز وجل، ومن استغنى كفاه الله عز وجل، ومن سأل ولا قيمة أوقية، هه أنت فقلت: ناقتي أيا قوتة خير من أوقية فرجعت ولم أسأله

(نسائی، کتاب الزکاۃ، باب من الملحق (2594) البوداؤد، کتاب الزکاۃ، باب من يعطى من الصدقة وحد الغنى (1628) صحیح ابن خزیمہ (2447) صحیح ابن حبان (846) موارد) مسند احمد 3/7، بیہقی 7/24

"میری ماں نے مجھے رسول اللہ صلی اللہ علیہ وسلم کی طرف روانہ کیا میں آپ صلی اللہ علیہ وسلم کے پاس آیا اور بیٹھ گیا آپ صلی اللہ علیہ وسلم میری طرف منہ کر کے بیٹھ گئے اور فرمایا "جو شخص لوگوں سے بے پرواہی کرے گا اللہ تعالیٰ اسے بے پرواہ کر دے گا اور جو شخص سوال سے بچے گا اللہ تعالیٰ اسے بچائے گا اور جو تھوڑے پر کفایت کرے گا اللہ تعالیٰ اسے کفایت دے گا اور جو شخص سوال کرے گا اور اس کے پاس ایک اوقیہ (چالیس درہم) کے برابر مال ہوگا تو اس نے الحاف کیا۔ میں نے دل میں کہا میری یا قوتہ اوٹنی ایک اوقیہ سے بہتر ہے میں واپس پلٹ آیا اور آپ صلی اللہ علیہ وسلم سے سوال نہ کیا۔"

عبداللہ بن عمرو بن العاص رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا :

"من سأل ولا رجوع درهما، فوالملحق"

(نسائی، کتاب الزکاۃ، باب من الملحق (2093) بیہقی 7/24)

"جس شخص نے سوال کیا اور اس کے پاس چالیس درہم ہوں تو وہ ملحق ہے یعنی لوگوں سے جھٹ کر سوال کرنے والا ہے۔"

بنو اسد میں سے ایک آدمی نے کہا میں اور میرے گھر والے بقیع الغرقد (مدینہ کے قبرستان کا نام) میں اترے تو میری اہلیہ نے مجھے کہا رسول اللہ صلی اللہ علیہ وسلم کے پاس جا کر کھانے کے لیے کسی چیز کا سوال کر۔ میں رسول اللہ صلی اللہ علیہ وسلم کے پاس گیا تو آپ صلی اللہ علیہ وسلم کے پاس ایک آدمی کو میں نے پایا جو آپ صلی اللہ علیہ وسلم سے سوال کر رہا تھا۔ رسول اللہ صلی اللہ علیہ وسلم اسے کہہ رہے تھے میرے پاس کچھ نہیں ہے جو تجھے دوں۔ وہ ناراض ہو کر پٹھ پھیر کو چلا اور کہنے لگا قسم ہے مجھے عمر دینے والے کی! تم اسی کو دیتے ہو جس کو چاہتے ہو۔ آپ صلی اللہ علیہ وسلم نے فرمایا: "یہ شخص مجھ پر غصے ہوتا ہے اس بات پر کہ میرے پاس اسے دینے کے لیے کچھ نہیں ہے۔"

"من سأل منكم وله أوقية أو عدلنا فقاتل سال الحافا" جس آدمی نے تم میں سے سوال کیا اور اس کے پاس ایک اوقیہ (40 درہم) یا اس کے برابر مال ہو تو اس نے جھٹ کر (ناحق) سوال کیا۔ اسدی رضی اللہ عنہ کہتے ہیں میں نے دل میں کہا: میرے پاس تو ایک اوٹنی چالیس درہم سے بہتر ہے میں واپس پلٹ آیا اور رسول اللہ صلی اللہ علیہ وسلم سے سوال نہ کیا۔ اس کے بعد رسول اللہ صلی اللہ علیہ وسلم کے پاس جو اور خنثک انجور آئے آپ صلی اللہ علیہ وسلم نے ہمیں بھی اس میں سے ایک حصہ دیا یہاں تک کہ اللہ تعالیٰ نے ہمیں غنی کر دیا۔

"(نسائی، کتاب الزکاۃ، باب اذا لم يكن عنده دراهم وكان له عدلنا (2595) البوداؤد، کتاب الزکاۃ، باب من يعطى من الصدقة وحد الغنى (1627) مسند احمد 4/36، 5/430 بیہقی 7/24، الموطا للمالك، کتاب الصدقة، باب ما جاء في التعفف من المسئد)

مذکورہ بالا احادیث صحیحہ سے معلوم ہوا کہ مسکین اور فقیر وہ ہے جس کے پاس حسب ضرورت اخراجات نہیں ہیں اور وہ لوگوں سے جھٹ کر سوال بھی نہیں کرتا اور ناواقف و نادان اس کے چہرے کی جھمک دیکھ کر اسے مالدار تصور کر لیتا ہے اور عام طور پر معلوم بھی نہیں ہوتا کہ یہ آدمی صدقہ و خیرات کے لائق ہے اور جس شخص کے پاس 40 درہم یا اس کی



مقدار مالیت ہو تو وہ اس کی ضرورت کو کفایت کر جاتا ہے اور وہ لمحفف یعنی (بھٹ کر سوال کرنے والا) نہیں ہوتا اور اللہ تعالیٰ کے جیسے ہوئے مال پر قناعت کر لیتا ہے۔

عصر حاضر میں لاری اڈوں، بازاروں اور گلی کوچوں میں گھومنے والے بھکاری اور گداگر پشہ ور لوگ ہیں اور ان میں سے اکثر ایسے ہیں جو محنت مزدوری کرنا چاہیں تو کر سکتے ہیں، اللہ تعالیٰ نے ان کے بدن میں اتنی سکت اور ہمت تکھی ہے کہ اگر وہ اسے کام میں لائیں تو سوال کرنے سے بچ سکتے ہیں لیکن یہ لوگ حصول مال کے لیے محنت و مزدوری سے جی چرا کے آسان راستہ اختیار کرتے ہیں اور حرام و حلال کی تمیز کے بغیر ہر طریقے سے مال اکٹھا کرنے میں مصروف ہیں اور بہت سارے ایسے لوگ ہیں جن کا پورا کنبہ ہی درد کا بھکاری اور سوالی بنا ہوا ہے۔

نوجوان عورتیں اپنے بچوں کو اٹھائے لائے لاری اڈوں کی خاک چھان رہی ہیں۔ شریعت اسلامیہ کی رو سے یہ لوگ صدقات و عطیات کے مستحق معلوم نہیں ہوتے۔ مال و زر والے افراد اور احسان و نیکی کرنے والوں کو چاہیے کہ وہ صاحب حاجات اور صدقات و خیرات کے مستحق افراد کو پہچان کر ان پر اپنے اموال صرف کریں اور یقیناً حاجت مند مسلم افراد اللہ کے دین کے حامل ہوں گے اور نماز، روزہ وغیرہ جیسی عبادات سر انجام دیتے ہوں گے کیونکہ وہ تو ذلت و خواری سے بچنے کے لیے کسی کے آگے دست سوال دراز نہیں کرتے اور نہ ہی ان کی خودداری اور عزت نفس انہیں اس بات کی اجازت دیتی ہے جب کہ پشہ ور بھکاریوں میں تو بہت سارے ایسے لوگ بھی شامل ہیں جو کہ مسکرا کر اور نشہ آور اشیاء خرید کر استعمال کرتے ہیں۔

ایسے لوگوں سے تعاون تو گناہ پر تعاون ہے جو کہ شرعاً حرام ہے۔

امام نووی نے شرح صحیح مسلم 7/113 میں فرمایا ہے کہ:

"واختلف اصحابنا في مسألة التناذر على الكسب على وجهين: أحدهما أنها حرام لظاهر الأحاديث، والثاني حلال مع الكراهية بغير شرط لأن الأيدل نفسه والخلق في السؤال والوجود في السؤال فإن فضل واحد من بده الشرط فمعي حرام بالاتفاق"

"جو شخص کمائی پر قادر ہے اس کے سوال کرنے کے متعلق دو وجہوں سے ہمارے اصحاب نے اختلاف کیا ہے ان سے صحیح ترین بات یہ ہے کہ اس کے لیے سوال کرنا حرام ہے ظاہر احادیث کی وجہ سے، دوسری بات یہ ہے کہ کراہت کے باوجود تین شرطوں کے ساتھ حلال ہے: (1) وہ اپنے آپ کو ذلیل نہ کرے۔ (2) اور نہ ہی سوال کرنے میں گریہ و زاری سے کام لے (3) اور نہ ہی جس سے سوال کرتا ہے اسے تنگ کرے۔ اگر تین شرطوں میں سے ایک بھی مفقود ہو گئی تو سوال کرنا بالاتفاق حرام ہے۔

عصر حاضر کے بھکاری تو درد کی ذلت و رسوائی بھی اٹھاتے ہیں اور مانگتے وقت انتہاء درجے کی گریہ و زاری کرتے ہیں اور لوگوں کو تنگ بھی کرتے ہیں، انہیں اگر کہا جائے بھائی معاف کرو تو پھر بھی جان نہیں چھوڑتے لہذا ان کا سوال کرنا تو کسی صورت بھی صحیح نہیں۔ اس لیے ہمیں چاہیے کہ جو صحیح شرعی لحاظ سے مسکین ہو اس کی معاونت کریں تاکہ اللہ تعالیٰ بھی راضی ہو اور پشہ ور گداگروں کی حوصلہ شکنی ہو۔

حدامہ عنذی واللہ اعلم بالصواب

آپ کے مسائل اور ان کا حل

جلد 3 - کتاب الزکوٰۃ - صفحہ 257



محدث فتویٰ